

śrīh
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ॥

śrī uttamūr vīrarāghavācārya mahādeśikapraṇītam
॥ *śrīhayagrīvābhigamanam* ॥

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīhayagrīvābhigamanam ॥

aniruddhatanorjātamātmabhūkleśanāśanam |
abhigacchāmi lakṣmīśaṃ hayagrīvavapurdharam ॥ 1 ॥

sūryo'dhunā sarasijāni vikāśya sarvān
utthāpayan nijakaraistimiraṃ nirasya |
abhyudgato dhṛtanavāsanapunḍarīkaḥ
śrīvājivakra bhagavaṃstava suprabhātam ॥ 2 ॥

vedāḥ purastadanu tanmahiṣī girīśo
vācaspatiḥ kavibudhau ca kalānidhiśca |
devarśayaśca militā guravaḥ pare ca
śrīvājivakra bhagavaṃstava suprabhātam ॥ 3 ॥

anveṣaṇāya madhukaiṭabhayoḥ samudre
vedā'hrteśca kṛta āḍṛtasampracārau |
brahmāḍibhaktajanaśirṣaparīṣkriyārhou
śrīvājivakra caraṇau śaraṇaṃ prapadye ॥ 4 ॥

śrīman lakṣmīhayamukha vibho svīkuruṣvārcanaṃ me
śrīmat te'haṃ caraṇakamalaṃ saṃśrayan sādhu yāce |
indusyandādhikaśubhasudhāsārārūpaṃ tvadīyaṃ
rūpaṃ citte lasatu mahitaṃ sundaraṃ sendiraṃ me ॥ 5 ॥

dattvā vedaṃ drutamatha madhuṃ kaiṭabhañcāśya corau
hatvā yastvaṃ nikhilabhuvanasaṣṭṛrakṣāmatānīḥ |
śrīman lakṣmīhayamukha vidhehyadbhutaṃ tattvabodhaṃ
kṣobhe prāptāpi ca bahavidhe pracyutiryasya na syāt ॥ 6 ॥

yaṃ tvam lakṣmīhayamukha purā svargiṇāṃ kāmakāmaiḥ
ārādhyatvaṃ phalamapi diśan vedatattvārthamanyam |
tebhyo'vocaḥ sakalavacasāmuttame'rthe pumarthe
sarvāntastthe tvayi bhavatu me pāramaikāntyaniṣṭhā ॥ 7 ॥

nānābāhyendriyaparavaśaṃ vānaraprāyametat
cittaṃ dhyānaṃ kathamiha tato vājivakra prasannaḥ |

svaccha-svādu-pragūṇa-subhaga-vyomagaṅgāpravāha-
sphītotkarṣaṃ hayamukha vacaḥ santanu śreṣṭhatīrtham || 8 ||

vairāgyardvau vihitamanasāṃ naiva devāntarārcā
mā bhūdeṣā kvacidanumate satsamṛddhyādike'pi |
tvayyabhyarthyaṃ bhavati yadidaṃ śrīhayagrīva tasmīn
niṣṭhābhaṅgakṣapaṇanipuṇastvaṃ hite codayermām || 9 ||

satyaṃ satyaprabhṛti suhitaṃ puṣpamādhyātmikaṃ yat
tenaivārcā tava hayamukha śrīpate pūrṇatrptyai |
yāvat rakṣyaṃ bhavati grhiṇo dehavat dāraputrā-
dyetattyāge tvaghamiti dhiyā tatra yukte niyuṅkṣva || 10 ||

kaiṅkaryaṃ yat turagavadana tvattvadīyaprasattyai
bhakterjñānasya ca dṛḍhabhuvastat parīvāhabhūtam |
jñānaṃ tanme vitanu kṛpayā duṣkṛtāntāḥ kṛtānta-
prītyai jātā bhuvi bahutatāḥ yena nirmūlitāḥ syuḥ || 11 ||

tvatsārūpyaṃ sitahayamukha tvatsnuṣā prāpya patyuh
jihvāvāsā jayati caturāsyaśca sa tvatkṛpātaḥ |
pautraḥ śambhurgirivarapatirdakṣiṇāmūrtirevaṃ
sarvajño'bhūt mayi ca nikhilo bandhurevaṃ prasīda || 12 ||

madhusūdanavīkṣaṇāvadātāḥ
iti tasmīn mahite nivedayantaḥ |
śubhadhī guṇa śīla vāgvilāsāḥ
sukhinaḥ syuḥ svakarastha pūruṣārthāḥ || 13 ||

ācāryān ayamihā raṅgalakṣmaṇākhyān
anyānapyanudivasāṃ gatim bhajāmi |
kāruṇyaprasaraṇaśītabhavyarūpāḥ
kṣemepsau mayi nipatantu tattadīkṣāḥ || 14 ||

vegena śritajanamādareṇa sarvāḥ
netuṃ yasturagamukho babhūva vidyāḥ |
devaṃ taṃ dalitavipakṣamātmapakṣe
satpakṣaṃ praṇamanakarma kartumīhe || 15 ||

vande'haṃ hayavadanaṃ dayāpayodhiṃ
prāptānāṃ caraṇayugaṃ prakāmabhogyam |

devānāmapī phaladaṃ divī pradīptaṃ
divyāṃ naḥ kalayatu vatsalaḥ sa vidyāṃ || 16 ||

vyākhyāmudrākośaśaṅkhacakraśobhikarāmbujam |
puṇḍarīke niṣaṅgaṃ śrīśrīyaṃ vājimukhaṃ śraye || 17 ||

svacchasphaṭikasāṅkāśapuṇḍarīkapariṣkṛtiḥ |
turaṅgavadanaḥ śrīmān śreyase bhūyase'stu naḥ || 18 ||

śrīman veṅkaṭaśailanāthakṛpayā prajñāsamāsādana-
śraddhāsaṃskṛtacetasaḥ sahrdayān netuṃ tvadiṣṭaṃ bhavān |
ākaṅṭhaṃ turagāyate prathayitā vegasya viśrāṅane
tādrkṣaṃ kalaye bhavantamaṅgaṃ lipsustadeva svayam || 19 ||

hayavadananayanalinaprasārikakarūṇākaṭākṣamālābhiḥ |
aṅgīkṛto yathā syāṃ tathā kṛpāṃ veṅkaṭeśa mayi dhatsva || 20 ||

anavadhikaruṇāsindho bandho mādrśadīnalokānām |
ambujalocana kānta śrīyasturaṅgāsyā te padaṃ śaraṇam || 21 ||

kavitārkikabhūyiṣṭhe sadasi prathite'pi me |
prasīda bhagavaṅ kuryāḥ jetāraṃ māṃ śrīyaḥ pate || 22 ||

|| iti śrīhayagrīvābhigamanam saṃpūrṇam ||